



भाखड़ा ब्यास प्रबन्ध बोर्ड

सैक्टर 19 बी, चण्डीगढ़-160019



प्रैस विज्ञप्ति दिनांक : 01.01.2015

विषय: बीबीएमबी द्वारा लक्ष्य से अधिक विद्युत उत्पादन

चण्डीगढ़ : बीबीएमबी विद्युत घरों से दिसम्बर 2014 को समाप्त पिछले 9 माह के दौरान विद्युत उत्पादन सीईए (केन्द्रीय विद्युत प्राधिकरण) के लक्ष्य से 14% अधिक रहा है, अर्थात् 7613 मिलियन यूनिट के कम लागत वाली हरित हाइड्रो ऊर्जा उत्पादन के लक्ष्य की तुलना में 8684 मिलियन यूनिट का विद्युत उत्पादन हुआ है। यह गौरवपूर्ण कार्य अत्यधिक प्रेरित मानवशक्ति के साथ-साथ अधिकतम अनुरक्षण व्यवहार और जलाशय प्रचालन द्वारा ही संभव हो सका है, जिसके फलस्वरूप अंतर्वाह का प्रभावी उपयोग किया जा सका। यहां तक कि भाखड़ा, देहर तथा पोंग विद्युत संयंत्रों ने भी अलग-अलग सीईए द्वारा निर्धारित संयंत्र-वार लक्ष्य से अधिक उत्पादन किया है। पिछले चार वर्षों अर्थात् 2010-2014 के दौरान बीबीएमबी का कार्य निष्पादन उत्कृष्ट रहा है और वार्षिक ऊर्जा उत्पादन सीईए के लक्ष्य से 10-26% अधिक हुआ। इसके अतिरिक्त, पुराने होते जा रहे विद्युत संयंत्रों एवं तेजी से घटती जा रही मानव शक्ति के बावजूद बीबीएमबी ने अनेक पुरस्कार प्राप्त किए जिनमें भारत सरकार, विद्युत मंत्रालय की ओर से तीन प्रतिष्ठित रजत/कांस्य शील्डें शामिल हैं।